

PARLAMENT EWROPEW

2004



2009

Kumitat għall-Affarijiet Barranin

2007/2093(INI)

19.7.2007

OPINJONI

tal-Kumitat għall-Affarijiet Barranin

għall-Kumitat għal-Libertajiet Ċivili, il-Ġustizzja u l-Intern

Lejn strategija ta' l-UE dwar id-drittijiet tat-tfal
(2007/2093(INI))

Rapporteur għal opinjoni: Irena Belohorská

PA_NonLeg

SUGĠERIMENTI

Il-Kumitat għall-Affarijiet Barranin jistieden lill-Kumitat għal-Libertajiet Ċivili, il-Ġustizzja u l-Intern, bhala l-Kumitat responsabbli, sabiex jinkorpora s-suggerimenti li ġejjin fil-mozzjoni għal riżoluzzjoni li se jadotta:

1. Jishaq dwar il-htieġa li tingħata prominenza akbar lill-promozzjoni tad-drittijiet tat-tfal fid-djalogi politiċi ta' l-UE, fid-djalogi dwar id-drittijiet tal-bniedem u fil-konsultazzjoniet ma' pajjiżi terzi, u fl-azzjonijiet ta' l-UE u ta' l-Istati Membri fi hdan il-qafas tad-drittijiet tal-bniedem tan-Nazzjonijiet Uniti;
2. Jistieden lill-Kummissjoni biex tintegra d-drittijiet tat-tfal meta tabozza azzjonijiet tal-KE leġislattivi u dawk mhux leġislattivi kemm fil-politiki interni kif ukoll f'dawk esterni ta' l-UE u, b'mod partikulari, sabiex tippromwovi proġetti esterni u azzjonijiet li jikkumbattu t-traffikar tat-tfal u l-vjolenza u l-abbuż sesswali fuq it-tfal, sabiex telimina t-thaddim tat-tfal u l-użu ta' tfal f'konflitti armati, u għal azzjonijiet li jikkumbattu l-faqar fost it-tfal u biex tippromwovi aċċess universali għal edukazzjoni u servizzi bażiċi tas-saħħa;
3. Jilqa' b'sodisfazzjon il-proposta tal-Ġermanja għal linjigwida ġodda ta' l-UE dwar il-harsien u l-promozzjoni tad-drittijiet tat-tfal; jenfasizza l-importanza ta' koordinament fil-linjigwida li l-Kunsill se johroġ fil-ġejjieni u fl-Istrateġija proposta mill-Kummissjoni, u jinkuraġġixxi liż-żewġ istituzzjonijiet sabiex jadottaw approċċ kumplimentari fil-harsien tad-drittijiet tat-tfal;

Reġistrazzjoni tat-twelid

4. Jirrikonoxxi d-dritt ta' kull tifel u tifla li jiġu rreġistrati mat-twelid tagħhom bhala rikonoxximent legali ta' l-eżistenza tagħhom u d-dritt tagħhom li jkollhom nazzjonalità u identità, irrispettivament mis-sess jew l-oriġini etnika tagħhom, jew tan-nazzjonalità tal-ġenituri tagħhom, jew l-istatus tagħom ta' refuġjati, ta' immigranti jew ta' persuni li qed ifittxu ażil;
5. Jirrikonoxxi li ċ-ċertifikati tat-twelid jgħinu biex jipproteġu t-tfal kontra ksur tad-drittijiet li joriġina minn dubji dwar l-età tiegħu/tagħha jew dwar l-identità tagħhom; iqis li sistemi ta' reġistrazzjoni tat-twelid effiċjenti jfixklu t-traffikar tat-tfal u l-organi tagħhom, jikkontollaw l-adozzjoni illegali u jevitaw li l-età tat-tfal tkun meqjusa bhala oġġla milli fil-fatt tkun għall-iskopijiet ta' żwieġ minn kmieni, reklutaġġ militari taht l-età, sfruttament sesswali, thaddim tat-tfal¹ u t-trattament ġudizzjarju ta' minuri bhala adulti;
6. Jenfasizza l-fatt li l-"invizibilità" ta' tfal mhux rreġistrati żżid il-vulnerabilità tagħhom u l-possibilità li l-ksur tad-drittijiet tagħhom jgħaddi mingħajr ma jkun innutat;
7. Jiddeplora l-fatt li f'xi pajjiżi teżisti diskriminazzjoni tas-sess meta jkun rreġistrat it-twelid, b'liġijiet u bi prattici li joperaw b'mod kuntrarju għall-Konvenzjoni dwar l-Eliminazzjoni ta' Kull Forma ta' Diskriminazzjoni kontra n-Nisa, u li jinkludu r-rifjut ta' reġistrazzjoni ta' ommijiet waħedhom, ir-rifjut li jiktbu n-nazzjonalità ta' l-omm u diskriminazzjoni fir-

¹ definit fl-Artikolu 32 (1) tal-Konvenzjoni għad-Drittijiet tat-tfal

reġistrazzjoni ta' bniet mingħajr taġlim edukattiv meta l-aċċess għar-reġistrazzjoni jkun ibbazat fuq is-sistema edukattiva;

8. Jistieden lill-Kummissjoni u lill-organizzazzjonijiet għad-drittijiet tat-tfal, kif ukoll organizzazzjonijiet għal għajnuna umanitarja, biex jingħaqdu flimkien biex iżidu l-għarfien dwar il-bżonn tar-reġistrazzjoni tat-twelid f'pajjiżi terzi; jinnota li n-nuqqas ta' ċertifikat tat-twelid jista' jostakola lit-tfal milli jiksbu rikonoxximent ta' drittijiet possibbli ta' wirt u milli jakkwistaw aċċess għall-edukazzjoni, il-kura tas-saħħa u l-assistenza materjali mill-istat; jitlob li jkunu promossi miżuri li jiżguraw li dawn is-servizzi jkunu pprovduti b'mod universali sakemm titlesta ir-reġistrazzjoni uffiċjali;
9. Jistieden lill-Kummissjoni biex ttejjeg lill-istati biex jistabbilixxu sistemi ta' reġistrazzjoni permanenti li joperaw mil-livell nazzjonali għal dak tal-villagġ, disponibbli mingħajr hlas għall-popolazzjoni sħiħa anke dawk in-nies li jgħixu f'inhawi remoti, permezz tal-provvediment jew, inter alia unitajiet mobbli ta' reġistrazzjoni fejn hu xieraq, taħriġ adegwat għar-reġistraturi ċivili u l-allokkazzjoni ta' rizersi suffiċjenti biex jiffinanzjaw dawn l-inizjattivi;
10. Jistieden lill-Kummissjoni biex twettaq riċerka u tiġbor data specifika dwar is-sess u l-età sabiex tippermetti li jsir immonitorjar;
11. Jistieden lill-istituzzjonijiet tal-Komunità u lill-Istati Membri biex iżidu l-isforzi tagħhom biex jiżguraw il-koordinazzjoni effettiva ta' politiki li jinkoraġġixxu r-reġistrazzjoni tat-twelid, b'mod partikulari bil-partecipazzjoni tan-Nazzjonijiet Uniti u l-aġenziji dipendenti, bil-ghan li jkun hemm ftehma dwar aġenda komuni li trawwem reazzjoni effettiva mad-dinja kollha;

Tfal f'konflitti armati

12. Jisħaq dwar il-bżonn kruċjali li jigu implimentati Linjigwida ta' l-UE dwar Tfal f'Konflitti Armati;
13. Jistieden lill-Istati kollha li għadhom m'għamlux dan biex jirratifikaw bħala fatt ta' urġenza l-Konvenzjoni dwar id-Drittijiet tat-Tfal u l-Protokollu Fakultattivi tagħha;
14. Itejjeg lill-istituzzjonijiet Komunitarji u lill-Istati Membri biex jinkoraġġixxu l-adozzjoni ta' miżuri biex jevitaw il-partecipazzjoni ta' tfal f'konflitti armati, u jistieden lill-organizzazzjonijiet għad-drittijiet tat-tfal u l-għajnuna umanitarja biex iniedu kampanja ta' informazzjoni dwar id-drittijiet tat-tfal u jgħinuhom jirritornaw għall-edukazzjoni jew li jibqgħu fiha; jinnota li l-kawżi ewlenin tar-reklutaġġ ta' tfal fi gruppi armati, kemm jekk sfurzati kemm jekk le, jinsabu b'mod prinċipali fin-nuqqas ta' mod alternattiv ta' sopravivenza, u għalhekk ittejjeg lill-Istati Membri biex jinkoraġġixxu miżuri biex itejbu l-kundizzjonijiet ta' għajxien tal-popolazzjoni ta' tfal;
15. Itejjeg lill-Istati Membri biex jadottaw l-Istatut ta' Ruma tal-Qorti Kriminali Internazzjonali fil-ligijiet nazzjonali tagħhom u biex jinvestigaw, jiehdu l-passi kontra u jikkastigaw lil dawk kollha li daħħlu lit-tfal kontra l-ligi fil-forzi jew gruppi armati, jew użawhom biex jippartecipaw b'mod attiv f'sitwazzjonijiet ta' konflitt, biex jiżguraw li jkun twettaq kull sforz biex itemmu l-kultura ta' impunità fir-rigward ta' dawn il-krimini;

16. Jilqa' l-adozzjoni ta' "L-Impenji ta' Parigi biex jiproteġu t-tfal mir-reklutaġġ jew użu illegali minn forzi armati jew gruppi armati" ta' l-2006 bħala aġġornament tal-Prinċipji ta' Cape Town ta' l-1997, u jhegġegħ lill-istati kollha biex jadottawhom;
17. Jistieden lill-Kummissjoni biex twettaq kontrolli aktar stretti fuq il-kummerċ ta' l-armi, b'mod speċjali fir-rigward ta' armi ta' kalibru żgħir li jistgħu jintużaw mit-tfal;
18. Jitlob għat-tneħħija immedjata tat-tfal mill-gruppi/forzi armati, anke fejn m'hemm l-ebda dikjarazzjoni formali ta' paċi;
19. Jinnota li xi NGOs qed jizviluppaw miżuri preventivi minn kmieni kontra gwerriera, inklużi persuni mhux ċittadini tal-post, halli jipperswaduhom biex ma jagħmlux użu minn tfal bħala suldati; jinnota li azzjonijiet bħal dawn qed ikollhom xi ftit tas-suċċess u jistieden lill-Kummissjoni sabiex tappoġġjahom;
20. Iqis li l-miżuri huma bżonjuzi biex jiġi żgurat li t-tfal li tneħħitilhom il-libertà tagħhom jiġu trattati skond il-liġijiet internazzjonali umanitarji u mal-liġijiet tad-drittijiet tal-bniedem, billi jitqies l-istatus speċjali tagħhom bħala tfal, u biex tiġi pprojbita d-detenzjoni tat-tfal ma' l-adulti minbarra dik tal-ġenituri mat-tfal żgħar; f'dan ir-rigward, jenfasizza l-bżonn li jkunu mhegġa programmi ta' taħriġ biex jiżded l-għarfien ta' l-aġenti u l-istaff ta' l-entitajiet ġudizzjarji u tal-pulizija fil-pajjiżi li fihom ikun osservat li jintużaw bniet u subien bħala suldati-tfal;
21. Jishaq dwar il-htieġa li t-tfal jiġu trattati bi qbil mar-regoli tal-ġustizzja taż-żgħażaġħ kif ukoll il-htieġa li jinstabu alternattivi għall-proċeduri ġudizzjarji; jitlob għal prosekuturi speċjalisti għaž-żgħażaġħ u avukati attivi fil-qasam tal-liġi soċjali biex jassistu tfal fil-qorti; jitlob għall-ħolqien ta' kummissjonijiet tal-verità u tar-rikonċiljazzjoni;
22. Jitlob għall-integrazzjoni mill-ġdid u r-rijabilitazzjoni soċjali, fiżika u psikoloġika ta' tfal li kienu suldati u tfal oħra affettwati mill-konflitti armati, l-għaqda tagħhom mill-ġdid mal-familji tagħhom, kura alternattiva għal dawk li għalihom l-għaqda mill-ġdid mhijiex possibbli, korsijiet biex jerġgħu jlaħħqu mal-livell edukattiv u t-tixrid ta' informazzjoni dwar l-HIV/AIDS; jenfasizza l-htieġa li jkunu indirizzati nuqqasijiet speċifiċi fl-integrazzjoni mill-ġdid ta' suldati bniet, li ħafna drabi jiġu soċjalment imwarrba u marginalizzati, billi jkunu allokati rizorsi speċjali biex jitwaqqfu programmi għall-edukazzjoni, is-saħħa sesswali, l-appoġġ psikoloġiku u l-medjazzjoni fil-familja;
23. Jinsab imħasseb dwar id-diffikultajiet li jkollhom programmi għall-integrazzjoni soċjali ta' tfal suldati u jistieden għal miżuri preventivi u minn kmieni;
24. Jishaq dwar il-bżonn li l-Istati Membri jieħdu azzjoni diplomatika kongunta kull fejn ikun hemm rapporti ta' tfal reklutati ma' unitajiet militari jew gruppi armati;

Immigranti, refuġjati u tfal spustati internament

25. Jenfasizza l-importanza li jerggħu jitwaqqfu servizzi soċjali bażiċi biex jagħtu attenzjoni effettiva lil minorenni spustati, li jinkludu mhux biss l-aċċess għall-ilma u l-ikel imma wkoll għall-kura medika lill-minorenni u lill-ommijiet, kif ukoll il-provvediment ta' servizzi bażiċi tas-saħħa sesswali u riproduttiva;
26. Jiġbed l-attenzjoni għall-irwol ta' l-edukazzjoni, li għandha tkun indaqs għal kulhadd u mingħajr l-użu tal-vjolenza jew kastigi bi swat; ihegġegħ lill-Kummissjoni sabiex talloka r-rizorsi meħtieġa biex tiġi evitata vjolenza ta' kwalunkwe tip fil-komunitajiet refuġjati, b'mod partikulari vjolenza bbażata fuq is-sessi jew fuq l-isfruttament sesswali, billi twaqqaf programmi edukattivi u li jżidu l-għarfien dwar kwistjonijiet dwar is-sessi, id-drittijiet tal-bniedem, is-saħħa sesswali u riproduttiva, il-mutilazzjoni tal-ġenitali femminili u l-HIV/Aids, immirati lejn minorenni taż-żewġ sessi;
27. Jenfasizza li teżisti diskrepanza bejn dak li titlob il-liġi u dak li huwa prattikat fir-realtà fir-rigward ta' l-implimentazzjoni ta' strumenti Ewropej għal ažiż, u li għad hemm differenzi kbar fil-mod kif tfal bi status ta' rifuġjati huma trattati fl-Istati Membri differenti;
28. Jimmarka l-fatt li 5% ta' dawk li jfittxu l-kenn politiku huma minorenni mhux akkumpanjati, li jindika l-bżonn li jinhatru gwardjani legali u mħarrġa sew għal tfal mhux akkumpanjati wara l-wasla tagħhom fil-pajjiż li jilqagħhom biex jirrappreżentaw l-aħjar interessi tagħhom; jitlob għal titjib fil-kundizzjonijiet ta' għajxien tat-tfal fil-facilitajiet ta' riċeviment; huwa diżappuntat min-nuqqas ta' proċeduri ta' kenn politiku, sensitivi għall-problema tat-tfal;
29. Jinnota li hafna mir-riskji li jaffaċċjaw it-tfal refuġjati huma ugwalment applikabbli għal tfal li ġew spustati bil-forza bejn il-fruntieri ta' pajjiżi tagħhom stess;
30. Jinsisti li t-tfal għandhom jiġu rritornati ġewwa l-pajjiż ta' oriġini tagħhom biss meta s-sikurezza u s-sigurtà tagħhom ikunu fiċ-ċert, u jenfasizza l-htieġa li jinstabu l-familji u li jkun hemm l-għaqda mill-ġdid mal-familji; jenfasizza li r-ritorn tagħhom għandu jkun ipprobit fejn ikun hemm periklu ta' dannu serju, permezz, pereżempju, ta' thaddim ta' tfal, sfruttament sesswali, vjolenza jew ir-riskju ta' mutilazzjoni tal-ġenitali femminili, esklużjoni soċjali jew involviment f'konflitt armat;
31. Jishaq dwar il-bżonn li jitjeb il-ġbir tad-dejta dwar tfal li jkunu qed ifittxu status ta' refuġjati, tfal li jkunu qed jgħixu illegalment fit-territorju ta' stat iehor imma li ma jkunux qed ifittxu status ta' refuġjati, u r-rizultat tal-proċeduri għall-kenn politiku u l-futur ta' tfal bħal dawn wara l-adozzjoni ta' deċiżjoni finali pożittiva jew negattiva dwar it-talba tagħhom għall-kenn politiku, biex ikun żgurat li dawn it-tfal ma jisparixxux fl-anonimità jew isiru vittmi tal-kriminalità;
32. Jenfasizza l-konsegwenzi negattivi ta' l-immigrazzjoni u s-sitwazzjoni prekarja ta' tfal mitluqa wahedhom fil-pajjiżi tagħhom minn ġenituri li emigraw; jenfasizza l-bżonn li jkunu żgurati kura komprensiva, integrazzjoni u edukazzjoni għal tfal bħal dawn, kif ukoll għall-familji li ġew integrati mill-ġdid fejn dan ikun possibbli;
33. Jistieden lill-Istati Membri biex jieħdu miżuri urgenti kontra gruppi kriminali organizzati li jaħtfu persuni u kontra dawk responsabbli għat-traffikar ta' tfal;

34. Jitlob lill-Kummissjoni u lill-Istati Membri biex jirrikonoxxu l-eluf ta' tfal fit-toroq u tfal sfurzati biex jittalbu bhala kwistjoni soċjali u ta' drittijiet tal-bniedem serja, u jitlob għal miżuri biex jindirizzaw din il-kwistjoni; jistieden ukoll lill-Istati Membri biex jintroduċu sanzjonijiet kontra dawk responsabbli mid-degradazzjoni tat-tfal sfurzati biex jittalbu;

Tfal f'emergenza u sitwazzjonijiet ta' wara kriżi u tfal li huma vittmi ta' xoghol sfurzat

35. Jistieden għal għajnuna umanitarja tal-KE biex tqis il-bżonnijiet u d-drittijiet speċifiċi tat-tfal u l-familji tagħhom, kif ukoll id-drittijiet tat-tfal f'sitwazzjonijiet ta' emergenza, ta' kriżi u ta' wara kriżi, speċjalment il-ħtiġijiet ta' minorenni li għandhom l-akbar riskju f'sitwazzjoni bħal din, bħalma huma tfal b'diżabilità, il-vittmi ta' vjolenza bbażata fuq il-ġens, orfni u minorenni mhux akkumpanjati;
36. Ihegġeg lill-Kummissjoni biex tippromwovi mekkaniżmi għal azzjoni preventiva u ta' informazzjoni dwar x'jista' jsir f'sitwazzjonijiet ta' emergenza f'zoni ta' riskju, b'attenzjoni partikulari għat-taħriġ tal-minorenni u ta' l-awtoritajiet responsabbli għall-kura tagħhom;
37. Jenfasizza l-bżonn ta' miżuri ta' emergenza li jkollhom kontinwità u li jistabbilixxu bażi għall-irkupru u l-iżvilupp ta' zoni effettwati, b'attenzjoni speċjali għall-kura tal-minorenni u tan-nisa;
38. Jenfasizza li n-nuqqas ta' soluzzjoni finali għall-konflitti sospiżi jgħalluq sitwazzjoni li fiha ma jkunx rispettati l-istat tad-dritt u jsir ksur tad-drittijiet tal-bniedem fiz-zoni kkonċernati, u dan jirrappreżenta ostakolu maġġuri biex ikunu żgurati u rispettati d-drittijiet kollha tat-tfal; jistieden biex jittiehdu passi halli jiġu indirizzati l-bżonnijiet speċifiċi tat-tfal u tal-familji tagħhom f'zoni fejn hemm konflitt sospiż;
39. Ihegġeg lill-Kummissjoni biex itejjeb l-integrazzjoni ta' miżuri ta' l-edukazzjoni bhala parti mill-politika umanitarja tagħha u bhala parti mill-proċeduri ta' reazzjoni, kif ukoll fil-politika tagħha ta' koperazzjoni għall-iżvilupp;
40. Ihegġeg lill-Kummissjoni u lill-Kunsill biex jinkludu sforzi biex jissieltu kontra t-tħaddim tat-tfal fl-isforzi tagħhom ta' politika umanitarja u tal-kummerċ;
41. Jistieden lill-Kummissjoni biex, fl-azzjonijiet tagħha ta' għajnuna umanitarja f'sitwazzjonijiet ta' emergenza, tqis l-irwol xieraq tan-nisa u l-abilità tagħhom biex jorganizzaw u jiżviluppaw ir-rikostruzzjoni u hidmiet ta' għajnuna soċjali għal dawk milquta, b'enfasi partikulari fuq il-popolazzjoni tat-tfal;

It-Tfal u d-demokrazija

42. Jenfasizza d-dritt tat-tfal li jikbru f'soċjetà ħielsa u miftuħa fejn id-drittijiet tal-bniedem u l-libertà ta' l-espressjoni huma rispettati u fejn il-piena kapitali m'għadhiex iżjed imposta, b'mod partikulari fuq individwi taħt l-età;
43. Jenfasizza li l-pożizzjoni tat-tfal fi stati mhux demokratiċi hi ferm vulnerabbli u jistieden lill-

Kummissjoni biex tqis din il-kategorija ta' persuni;

44. Jistieden lill-Kummissjoni biex teżamina l-kwistjoni ta' zieda fl-għarfien politiku dwar tfal u żgħażaġh f'pajjiżi terzi fejn id-demokrazija hi ristretta, biex dawn iż-żgħażaġh jistgħu jiżviluppaw f'ċittadini politikament sensibilizzati;
45. Jistieden lill-Kummissjoni biex tishaq dwar l-importanza li ż-żgħażaġh ikunu jistgħu jesprimu l-opinjoni tagħhom fuq bażi volontarja permezz ta' organizzazzjonijiet (politici) taż-żgħażaġh;

It-tfal u l-kriminalità

46. Jenfasizza l-htieġa li l-istati jharsu lit-tfal milli jkunu użati f'atti kriminali u li jieħdu miżuri ġudizzjarji effettivi kontra persuni li jużaw jew jieħdu vantaġġ mit-tfal għal skopijiet kriminali;
47. Jistieden lill-Kummissjoni biex tipprova lill-istati kollha bl-għajnuna meħtieġa biex jiżguraw li l-ġlieda kontra kull tip ta' pedofilja titwettaq b'mod urġenti u effettiv;
48. Jistieden lill-istati biex jagħmlu kull sforz halli jtejbu l-effettività ta' mekkanizmi li bihom jittrattaw b'mod effettiv ma' vjolenza u abbużi relatati mad-dar u ma' l-iskola.

PROĊEDURA

Titolu	Lejn strateġija ta' l-UE dwar id-drittijiet tat-tfal		
Numru ta' Proċedura	2007/2093(INI)		
Kumitat responsabbli	LIBE		
Kumitat(i) mitlub(a) jaghti/u opinjoni Data tat-thabbir fis-seduta plenarja	AFET 26.4.2007		
Koperazzjoni aktar mill-qrib - data tat-thabbir fis-seduta plenarja			
Rapporteur ghal opinjoni Data tal-hatra	Irena Belohorská 17.10.2006		
Rapporteur ta' opinjoni preċedenti			
Eżami fil-kumitat	28.2.2007	27.6.2007	16.7.2007
Data ta' l-adozzjoni	17.7.2007		
Riżultat tal-votazzjoni finali	+: -: 0:	43 0 0	
Membri preżenti ghall-votazzjoni finali	Roberta Alma Anastase, Christopher Beazley, Elmar Brok, Colm Burke, Michael Gahler, Jas Gawronski, Vytautas Landsbergis, Francisco José Millán Mon, Ria Oomen-Ruijten, João de Deus Pinheiro, Hubert Pirker, José Ignacio Salafranca Sánchez-Neyra, Antonio Tajani, Geoffrey Van Orden, Josef Zieleniec, Véronique De Keyser, Ana Maria Gomes, Emilio Menéndez del Valle, Pasqualina Napoletano, Ioan Mircea Paşcu, Libor Rouček, Cristian Silviu Buşoi, Marco Cappato, Metin Kazak, Annemie Neyts-Uyttebroeck, Baroness Nicholson of Winterbourne, Samuli Pohjamo, István Szent-Iványi, Hanna Foltyn-Kubicka, Angelika Beer, Héléne Flautre, Tobias Pflüger, Maciej Marian Giertych,		
Sostitut(i) preżenti ghall-votazzjoni finali	Árpád Duka-Zólyomi, Jean Spautz, Evgeni Kirilov, Miloš Koterec, Aloyzas Sakalas, Mariela Velichkova Baeva, Milan Horáček, Marie Anne Isler Béguin, Miguel Portas,		
Sostituti(i) (skond l-Artikolu 178(2) preżenti ghall-votazzjoni finali			
Kummenti (disponibbli b'lingwa wahda biss)	...		